

---

Vishnavadiproktam Shivabhidhanashravanamahimanuvarnanam

—  
—  
—  
**विष्णुवादिप्रोक्तं**  
**शिवभिधानश्रवणमहिमानुवर्णनं**  
—  
—  
—

Document Information



---

Text title : Vishnavadiproktam Mahapatadimaranakale Shivabhidhanashravanamahimanuvarnanam

File name : viShNavAdiproktaMshivAbhidhAnashravaNamahimAnuvarNanam.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 20  
| vAvRittashlokaH ||

Latest update : January 30, 2024

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*



ವಿಷ್ಣುವಾದಿಪ್ರೋಕ್ತಂ  
ಶಿವಾಭಿಧಾನಶ್ರವಣಮಹಿಮಾನುವರ್ಣನಂ



ವಿಷ್ಣುವಾದಿಪ್ರೋಕ್ತಂ ಮಹಾಪಾತಾದಿಮರಣಕಾಲೇ ಶಿವಾಭಿಧಾನಶ್ರವಣಮಹಿಮಾನುವರ್ಣನಂ  
ವಿಷ್ಣುಃ -

ಶಿವಾಭಿಧಾನಂ ಮರಣಕ್ಷಣೇ ಶ್ರುತಂ ತ್ವಯಾ ಶಿವಾನುಗ್ರಹಪಾತ್ರಭೂತಂ .  
ಮನ್ಯೇ ಭವಂತಂ ಭಗವಂತಮೇವ ತ್ವಯಾ ನ ತುಲ್ಯೋ ಭುವನತ್ರಯೇಽಪಿ .. 160..  
ಸ್ವಚ್ಛಂದವೃತ್ತಾ ಸ್ಥಿತಮೇವ ಪೂರ್ವ ತಪಃ ಕೃತಂ ನೋಗ್ರಮಘಾಪನುತ್ತ್ಯೈ .  
ಶಿವಾಭಿಧಾನಶ್ರವಣೇನ ಸದ್ಯೋ ಮುಕ್ತೋಽಸಿ ಸಂಸಾರಮಹಾಂಬುರಾಶೇಃ .. 161..  
ಕುರ್ವಂತಿ ಕೇಚಿತ್ ಗಿರಿಕಂದರೇಷು ದಾರಾನ್ ವಿಹಾಯಾಪಿ ತಥಾ ಕುಮಾರಾನ್ .  
ನ ತೈರಿದಂ ಪ್ರಾಪ್ಯಮನಂತರಾಯಂ ಶಿವಾಭಿಧಾನಂ ಮರಣಕ್ಷಣೇಷು .. 162..  
ಅಹೋ ಕೃತಾರ್ಥೋಽಸಿ ಶಿವಾಭಿಧಾನಂ ಶ್ರುತಂ ಯತೋ ಮೋಕ್ಷವಿಧಾನದಕ್ಷಂ .  
ಸಾಕ್ಷಾದ್ವಿರೂಪಾಕ್ಷಕೃಪಾಶ್ರಯೇಷು ಭಾಲಾಕ್ಷರೂಪೋಽಪಿ ಭವಿಷ್ಯಸಿ ತ್ವಂ .. 163..  
ಅನಾಯಾಸೇನೇದಂ ಖಲು ಫಲಮುಮಾಕಾಂತಕೃಪಯಾ  
ತ್ವಯಾ ಪ್ರಾಪ್ತಂ ನೂನಂ ಮರಣಸಮಯೇ ಶಾಂಭವಮಿದಂ .  
ಶ್ರುತಂ ನಾಮಾನಂತಾಮಯವಿಲಯಹೇತುಃ ಶಿವಕೃಪಾ  
ಕಥಂ ತ್ವಯ್ಯಪ್ಯಾಸೀದಮಿತಸುಕೃತಾನಾಂ ಫಲಮಿದಂ .. 164..  
ಮನುಷ್ಯಾಣಾಂ ತಾವನ್ಮರಣಸಮಯೇ ರೋದನವೈಃ ಪರಂ  
ಕಾಲೋ ಯಾತಿ ಪ್ರಣಯಸಹಿತಾನಾಮಪಿ ದಯಾ .  
ಮಹಾದೇವಾಖ್ಯಾಯಾಃ ಸಕೃದಪಿ ನ ಚೋಚ್ಚಾರಣಮತಿಃ  
ವೃಥಾ ಹಾಹಾಹಾಹೇತ್ಯಪಿ ಸಮಯನಾಶೋದ್ಯತಧಿಯಃ .. 165..  
ಮರಣಾವಸರೇಷು ಕಂಠಭಾಗೇ ಕಫಪಿತ್ತಪ್ರಭವೇ ಭವೋದ್ಭವಸ್ಯ .  
ಸ್ಮರಣಂ ಶಿವನಾಮಕೀರ್ತನಂ ವಾ ನ ಭವತ್ಯೇವ ಕದಾಽಪಿ ಪಾಪಯೋಗಾತ್ .. 166..  
ದಾರಾನ್ ಕುಮಾರಾನಪಿ ವೀಕ್ಷ್ಯ ತಾವನ್ಮಮೂರ್ಷುರಪ್ಯಾದರತೋಽಶ್ರುಪೂರ್ಣಃ .  
ರುದತ್ಯಯಂ ನ ಸ್ಮರತಿ ಸ್ಮರಾರಿಂ ನ ಶಾಂಭವಂ ನಾಮ ಶೃಣೋತಿ ದುಷ್ಟಃ .. 167..  
ಅಂತಕಾಲಸಮಯೇ ಮಹೇಶ್ವರಾರಾಧನೇ ಭಸಿತಭೂಷಣೇಽಪಿ ವಾ .  
ಜಾಯತೇ ನ ಸಹಸಾ ಮತಿಸ್ತತೋ ಯಾತಿ ಘೋರನರಕಾಲಯಂ ನರಃ .. 168..  
ಅಂತಕಾಲವಿಷಯೇ ಸದಾಶಿವಧ್ಯಾನಮಾತ್ರಮಪಿ ಮುಕ್ತಿಸಾಧನಂ .

ತತ್ಕಥಂಚಿದಪಿ ಜಾಯತೇ ನೃಣಾಂ ಶಂಕರೋ ಯದಿ ಪುರಾ ಸಮರ್ಚಿತಃ .. 169..

ಅಂತಕಾಲವಿಷಯೇ ಶಿವಸ್ಮೃತಿಃ ಭಸ್ಮಧಾರಣಮಘೌಘನಾಶನೇ .

ಜಾಯತೇ ಖಲು ಕಥಂಚಿದುಚ್ಚಕ್ರೈಃ ನಾಮ ಶಾಂಕರಮಪಿ ಶ್ರುತಂ ಭವೇತ್ .. 170..

ಭಸ್ಮೋದ್ಧೂಲಿತವಿಗ್ರಹೋಽತಿವಿಪುಲಾಂ ರುದ್ರಾಕ್ಷಮಾಲಾಂ ವಹನ್  
ಕಂಠೇ ಕರ್ಣಯುಗೇಽಪಿ ಶಂಕರಪದಾನ್ಯಪ್ಯುಚರನ್ನಾದರಾತ್ .

ಸ್ಪೃಷ್ಟ್ವಾ ಲಿಂಗಮನುತ್ತಮಂ ಮುಹುರಪಿ ಸ್ಪೃಷ್ಟ್ವಾ ಚ ಬಿಲ್ವೀದಲೈಃ  
ಸಂಪೂಜ್ಯಾಶು ಸಮರ್ಪಣಂ ಚ ಕುರುತೇ ಶಂಗಾಯ ಶಾಂಗೋ ಜನಃ .. 171..

ಶಂಭೋ ಭರ್ಗ ಭವೇಂದುಶೇಖರ ಮಹಾದೇವೇತಿ ಯಃ ಸಂವದನ್

ರುದ್ರಾಕ್ಷಾಮಲಭೂತಿಭೂಪಿತತನುಃ ಕೃತ್ವಾ ಚ ಲಿಂಗಾರ್ಚನಂ .

ಶಂಗಾಯಾಶು ಸಮರ್ಪಣಂ ಚ ಕುರುತೇ ಶಾಂಗಃ ಸ ಶಂಗೋ ಭವೇತ್

ತತ್ಪಾದಾಂಬುಜರೇಣುಭಿರ್ಮಮ ಶಿರಃ ಪೂತಂ ಭವತ್ಯನ್ವಹಂ .. 172..

ಮಹಾಪ್ರಯಾಣೇಷು ಮಹೇಶನಾಮ ಶ್ರುತಂ ಸ್ಮೃತಂ ವಾ ಯದಿ ಪುಣ್ಯವೇಗಾತ್ .

ತದಾ ಸ ಮುಕ್ತೋ ಭವತೀತಿ ಮನ್ಯೇ ನಾನ್ಯಸ್ಯ ಮುಕ್ತಿಃ ಪ್ರಲಯೇಽಪಿ ಸತ್ಯಂ .. 173..

ಶಪಾಮಿ ಶಿವಪಾದಯೋಃ ಶಿವಪದಸ್ಮೃತೇಃ ಕೇವಲಂ ವಿಮುಕ್ತಿರಿತಿ ಸಾ  
ಸ್ಮೃತಿರ್ಭಸಿತಭೂಷಣಾನಾಂ ಪರಂ .

ಭವಿಷ್ಯತಿ ಭವಾನ್ವಯೋ ನ ಭವತೀತಿ ಮನ್ಯೇ ಪುನಃ ಪುನಃ ಪುನರಹಂ  
ಭುಜದ್ವಯಮಿದಂ ಸಮುದ್ಧೃತ್ಯ ತು .. 174..

ಯಮದೂತಾಃ

ಅನೇನ ಮರಣಕ್ಷಣೇ ಶಿವಪದಂ ಶ್ರುತಂ ದೇವತಾಃ ಪ್ರಭೂತಬಹುಪುಣ್ಯವಾನಯಮಭೂತ್  
ಶಿವಾನುಗ್ರಹಾತ್ .

ಶಿವಾಂತಿಕಮಯಂ ಸುರಾಃ ಸಪದಿ ನೇಯ ಏವಾದರಾತ್ ವಿಮಾನವರಮಾಶ್ರಿತಃ  
ಸುರಗಣಾದಿನೇವ್ರೋ ಮುದಾ .. 178..

ಅಪಾರಕಲ್ಪೇಷ್ಟಪಿ ಯೇನ ತಪ್ತಂ ತಪೋಽತಿಘೋರಂ ಬಹುವಕ್ಷಿಮಧ್ಯೇ .

ತಸ್ಯಾಪಿ ತಾವನ್ನ ಮಹಾಪ್ರಯಾಣೇ ಶಿವಾಭಿಧಾನಶ್ರವಣಾವಕಾಶಃ .. 179..

ಅಹೋ ಕೃತಾರ್ಥಾಃ ಕತಿಚಿನ್ನಹೇಶಪ್ರಸಾದಪಾತ್ರತ್ವಮುಪೇತ್ಯ ಧನ್ಯಾಃ .

ಕೈಲಾಸವಾಸಂ ಸಮವಾಪ್ನುವಂತಿ ಪೂಜ್ಯಾಃ ಸುರಾಣಾಮಪಿ ಸರ್ವಧಾಽಪಿ .. 180..

ಧನಂ ಪರಮಿದಂ ಸುರಾಃ ಶಿವಪದಂ ಪರಂ ಸಂಪದಾಂ

ವಿಪತ್ಯುಲವಿನಾಶಕಂ ಸಕಲಪಾಪಸಂಹಾರಕಂ .

ಸ್ಮೃತಂ ಸಪದಿ ಪಾತಕಂ ಹರತಿ ಸಂಶ್ರುತಂ ವಾ

ಮುದಾ ದದಾತಿ ಶಿವಸನ್ನಿಧಿಂ ನಿಧಿಮಪಿ ಪ್ರದತ್ವಾ ಮುಹುಃ .. 181..

ಅಪಾರಜನನಾಮಯಂ ಹರತಿ ಮೃತ್ಯುವಾತಾದಿಕಂ

ಶ್ರುತಂ ಶಿವಪದಂ ಮುದಾ ಶಿವಪದಾಂಬುಜಾನುಗ್ರಹಾತ್ .

ಇತಃ ಕಿಮಧಿಕಂ ಧನಂ ಭುವಿ ನಿಧಿಪ್ರದಾನಕ್ಷಮಂ

ವಿಮೋಕ್ಷದಮತಿಪ್ರಿಯಂ ಶಿವಪದಾರ್ಚಕಾನಾಂ ಸುರಾಃ .. 182..

ಅತಃ ಪರಮಿಹಾಧುನಾ ಖಲು ತಥಾ ವಿಲಂಬಸ್ತದಾ ವಿನೇಯ

ಇತಿ ನಿಶ್ಚಯೇ ಸತಿ ಕಥಾನುವಾದೈರಲಂ .

ಭವದ್ಭಿರತಿಪೂಜಿತೋ ಭವತು ಸೋಽಯಮತ್ಯಾದರಾತ್

ಇತಿ ಪ್ರಿಯತಮೈಸ್ತದಾ ಸುರಗಣೈಃ ಸಮಾರಾಧಿತಃ .. 183..

ಶ್ರೀಶಂಕರಃ -

ತತಃ ಪರಂ ಪುಷ್ಪಕರತ್ನಸಂಸ್ಥಂ ತಮಾನಯಾಮಾಸುರಿಹಾದರೇಣ .

ಸ ಮುಕ್ತ ಏವಾತ್ರ ಶಿವಾಭಿಧಾನಮಾಹಾತ್ಮ್ಯಮೇತತ್ ಶ್ರುತಮದ್ಯ ಗೌರಿ .. 184..

ಶಿವನಾಮಸುಧಾಶನೇನ ಧನ್ಯಾಃ ಕತಿಚಿತ್ ತೇ ಗಿರಿಜೇ ಮಮಾಪಿ ಮಾನ್ಯಾಃ .

ಇದಮಾದರತೋಽತಿಗೋಪನೀಯಂ ಮಣಿರೇವಾಯಮಹೋ ಮಹಾನ್ ಸ ಶೈವಃ  
.. 185..

ನಂದಿಕೇಶಃ -

ಇತಿ ಶಂಕವಾಗ್ವಿಲಾಸಲೋಲಾ ಕಮಲಾಪೂಜಿತಪಾದಪದ್ಮಮಾಲಾ .

ಶಿವನಾಮಧಾಪ್ರವಾಹಲೀಲಾ ಮಹಿಲಾ ಕಾಪಿ ಶಿವಸ್ಯ ಸಾ ಸುಶೀಲಾ .. 186..

ತಸ್ಮಾದನ್ಯಂ ಮುಕ್ತಿಬೀಜಂ ನ ವಿದ್ಮೋ ಲೋಕೇ ಮುಕ್ತಿಃ ಶಂಕರಾನುಗ್ರಹೇಣ .

ತಸ್ಮಾದೇಕಃ ಶಂಕರಃ ಶಂಕರೋ ಮೇ ಸೇವ್ಯಃ ಸೇವ್ಯಃ ಸರ್ವದಾ ಸರ್ವದಾಽಪಿ .. 187..

.. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುವಾದಿಪ್ರೋಕ್ತಂ ಮಹಾಪಾತಾದಿಮರಣಕಾಲೇ  
ಶಿವಾಭಿಧಾನಶ್ರವಣಮಹಿಮಾನುವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 20.  
ವಾವೃತ್ತಶ್ಲೋಕಾಃ ..

- .. shrIshivarahasyam . harAkhyah tRRitlyAMshaH . uttarArdham . adhyAyaH 20.  
vAvRRittashlokaH ..

Proofread by Ruma Dewan

---

Vishnavadiprotam Shivabhidhanashravanamahimanuvarnanam

pdf was typeset on February 1, 2024

---

Please send corrections to [sanskrit@cheerful.com](mailto:sanskrit@cheerful.com)

